

അൽആദിയത്ത് - (കിതച്ചോടുന്നവ)

അദ്ധ്യായ പരിചയം:

പതിനൊന്ന് സൂക്തങ്ങളുള്ള ഒരു അദ്ധ്യായമാണിത്. പരലോകനിഷേധം കൊണ്ട് മനുഷ്യൻ നേരിടുന്ന ധാർമിക അധഃപതനത്തെ വരച്ചുകാണിക്കുകയാണ് ഇതിലൂടെ. ഈ അദ്ധ്യായം അവതരിക്കുമ്പോൾ മക്കയിൽ നിലനിന്നിരുന്ന പൊതുജനജീവിതത്തിന്റെ മുഖം കൂടി ഇത് അനാവരണം ചെയ്യുന്നു. സാമ്പത്തികമായ ക്രമക്കേടുകളും കൊള്ളയും നിറഞ്ഞ സാമൂഹികാവസ്ഥകളെ മുന്നിൽ വെച്ച് മനുഷ്യജീവിതത്തെ നിരുപണം ചെയ്യുന്നു ഈ അദ്ധ്യായം.

بِسْمِ اللَّهِ الرَّحْمَنِ الرَّحِيمِ

وَالْعَدِيدِ ضَبْحًا ① فَالْمُورِيَّتِ قَدْحًا ② فَالْمُغِيرَاتِ صُبْحًا ③
فَأَثَرُنَ بِهِ نَقْعًا ④ فَوَسَطْنَ بِهِ جَمْعًا ⑤

അർഥം:

- പരമകാരുണികനും കരുണാനിധിയുമായ അല്ലാഹുവിന്റെ നാമത്തിൽ
- 1. കിതച്ചോടുകയും
- 2. എന്നിട്ട് (കുളമ്പുരസി) തീപ്പൊരി പറത്തുകയും
- 3. എന്നിട്ട് പ്രഭാതത്തിൽ ആക്രമണം നടത്തുകയും
- 4. (അതിലൂടെ) പൊടിപടലം ഇളക്കിവിടുകയും
- 5. അങ്ങനെ ശത്രുക്കൾക്കു നടുവിൽ കടന്നു ചെല്ലുകയും ചെയ്യുന്ന (അശ്വങ്ങളാണ് സത്യം.)

വിശദീകരണം:

ഒന്നു മുതൽ അഞ്ചു വരെയുള്ള സൂക്തങ്ങളിൽ കുതിരകളെയാണ് സൂചിപ്പിക്കുന്നത്. ഓടുമ്പോഴുള്ള കിതപ്പും കുളമ്പുരസിയുള്ള തീപ്പൊരി പറലുമൊക്കെ കുതിരയുടെ ഓട്ടത്തെയാണ് സൂചിപ്പിക്കുന്നത്. പരസ്പരം ആക്രമിക്കാൻ ഉദ്ദേശിച്ചാൽ ശത്രുക്കൾ അറിയാതിരിക്കുന്നതിന് പുലർക്കാലത്തെ പ്രകാശത്തിൽ ആക്രമിക്കുക എന്നതായിരുന്നു അജ്ഞാനകാല അറബികളുടെ സ്വഭാവം. ഗോത്രവഴക്കുകളും രക്തപ്പക വീട്ടലും സാർവത്രികമായ കാലമായിരുന്നു അത്. നിസ്സാര കാരണം മതിയായിരുന്നു അവർക്ക് വർഷങ്ങൾ നീണ്ടുനിൽക്കുന്ന ഗോത്രയുദ്ധങ്ങൾ ചെയ്യുവാൻ.

إِنَّ الْإِنْسَانَ لِرَبِّهِ لَكَنُودٌ ① وَإِنَّهُ عَلَىٰ ذَٰلِكَ لَشَهِيدٌ ② وَإِنَّهُ لِحُبِّ الْخَيْرِ لَشَدِيدٌ ③

- 6. തീർച്ചയായും മനുഷ്യൻ തന്റെ നാമനോട് നന്ദി കെട്ടവൻ തന്നെ.
- 7. തീർച്ചയായും അവൻ തന്നെ അതിന് സാക്ഷിയാണ്.
- 8. ധനത്തോടുള്ള അവന്റെ ആർത്തി അതികഠിനം തന്നെ.

ഈ സൂക്തങ്ങളിൽ വ്യക്തമാക്കുന്ന സംഗതി ഇതത്രെ: മനുഷ്യന് ഏകദൈവം പലതരം കഴിവുകളും നൽകിയിട്ടുള്ളത് അതുപയോഗിച്ച് നന്മ ചെയ്യാനും തന്റെ തന്നെ പാര

ത്രികപരിണതി നന്നാക്കുവാനുമാണ്. എന്നാൽ അവർ അതുപയോഗിച്ചിരുന്നത് പരസ്പരം ആക്രമിക്കാനും കൊള്ളയടിക്കാനും മറ്റു വിധത്തിലുള്ള തിന്മകൾക്കുമാണ്. അതുകൊണ്ട് അല്ലാഹു ഇങ്ങനെ വ്യക്തമാക്കി: തിർച്ചയായും മനുഷ്യൻ തന്റെ നാമനോട് നന്ദികെട്ടുവാനാണ്.” കൃതജ്ഞതാബോധം ഉണ്ടെങ്കിൽ മാത്രമാണല്ലോ സുകൃതത്തിന് മനുഷ്യൻ പ്രേരിതനാവുകയുള്ളൂ. എന്നാൽ അടിസ്ഥാനപരമായി ഒരാൾ ഏകദൈവത്തിന്റെ അസ്തിത്വം സമ്മതിക്കുമ്പോൾ മാത്രമേ അവനോട് കൃതജ്ഞതാബോധവും അയാളിൽ ഉണ്ടാവുകയുള്ളൂ. എന്നാൽ ഏകദൈവത്തെ വിസ്മരിക്കുകയും അവന്റെ കല്പനകളെ മറികടന്ന് തന്നിഷ്ടം ജീവിക്കുകയും ചെയ്യുകയാൽ അവന്റെ ജീവിതം തന്നെ തുറന്നു സമ്മതിക്കുന്നുണ്ട്, അവൻ തന്നെ സൃഷ്ടിച്ചു പരിപാലിക്കുന്ന സർവശക്തനായ ഏകദൈവത്തോട് ധിക്കാരം അനുവർത്തിച്ചു ജീവിക്കുന്നവനാണെന്ന്. അതിനൊക്കെ മനുഷ്യനെ ഉദ്യുക്തനാക്കുന്ന സംഗതി സമ്പത്തും പ്രതാപവുമാണ്. അത് ഏതു വിധേനയും കരസ്ഥമാക്കണമെന്നാണ് ഓരോ മനുഷ്യന്റെയും ആഗ്രഹം. വ്യക്തികൾ മുതൽ സമൂഹങ്ങളും രാജ്യങ്ങളും വരെ അക്കാര്യത്തിൽ തുല്യരാണ്. അതിനു മുമ്പിൽ മനുഷ്യന് അനുവർത്തിച്ചു കൂടാത്ത പാതകങ്ങളില്ല. അതിനു വേണ്ടിയുള്ള പരക്കം പാച്ചിലിലാണ് മനുഷ്യൻ ദൈവധിക്കാരപരമായ നയം അനുവർത്തിക്കുന്നതും സ്വാഭാവികമായ കൃഷ്ടം ലോകത്ത് നിറയുന്നതും.

﴿ أَفَلَا يَعْلَمُ إِذَا بُعْثِرَ مَا فِي الْقُبُورِ ۖ ﴿٩﴾ وَحُصِّلَ مَا فِي الصُّدُورِ ۖ ﴿١٠﴾ إِنَّ رَبَّهُمْ بِهِمْ يَوْمَئِذٍ لَّخَبِيرٌ ﴿١١﴾

- 9. അവൻ മനസ്സിലാക്കുന്നില്ലേ? കുഴിമാടങ്ങളിലുള്ളവ പുറത്തെടുക്കപ്പെടുകയും.
- 10. ഹൃദയങ്ങളിലുള്ളവ വെളിവാക്കപ്പെടുകയും ചെയ്യുമ്പോൾ.
- 11. നിശ്ചയം, ആ ദിവസം അവരുടെ നാമൻ അവരെപ്പറ്റി സൂക്ഷ്മമായി അറിയുന്നവനാണ്.

ഈ ജീവിതനയത്തിന്റെ അനന്തരഫലത്തെക്കുറിച്ച് അവനെ ഉണർത്തുന്നതിനു വേണ്ടി ഉയിർത്തെഴുന്നേല്പിനെക്കുറിച്ചും പരലോകത്തെ വിചാരണയെക്കുറിച്ചും പ്രതിപാദിക്കുകയാണ് ഈ വാക്യങ്ങളിൽ. മരണശേഷം ഏതവസ്ഥയിൽ കിടന്നാലും അവനെ പഴയ രീതിയിൽ പുനരുജ്ജീവിപ്പിക്കാൻ കെല്പുറ്റവനാണ് സ്രഷ്ടാവ്. ഒരിക്കൽ ഇല്ലായ്മയിൽനിന്ന് സൃഷ്ടിച്ചവന് വീണ്ടും ഒരിക്കൽ അവന് ജീവനേകാനും തന്റെറയടക്കൽ ഒരുമിച്ചുകൂട്ടാനും പ്രയാസമൊന്നുമില്ല. അന്നാളിൽ, മനുഷ്യകർമ്മങ്ങളെ അവയുടെ ആന്തരികവശങ്ങളോടൊപ്പം മുമ്പിൽ വെച്ച് വിചാരണ ചെയ്യും. അഥവാ, അവന്റെ കർമ്മങ്ങൾക്ക് അകമ്പടിയായുണ്ടായിരുന്ന മാനസികാവസ്ഥ, അവന്റെ വിചാരങ്ങൾ, വികാരങ്ങൾ, മനസ്സിൽ ഒളിപ്പിച്ചുവെച്ചിരുന്ന സംഗതികൾ തുടങ്ങിയവയെല്ലാം പുറത്തെടുത്ത് അന്ന് അവനെ വിചാരണക്ക് വിധേയനാക്കും. കർമ്മങ്ങളെ അവയുടെ ബാഹ്യവശം പരിഗണിച്ചുകൊണ്ടാവുകയില്ല നീതി നടപ്പാക്കുക. അത്തരം ദൗർബല്യങ്ങളിൽനിന്നെല്ലാം ദൈവികകോടതി മുക്തമായിരിക്കും. അവസാന വചനം വ്യക്തമാക്കുന്ന സംഗതി ഇതത്രെ: മനുഷ്യരുടെ കർമ്മങ്ങളൊന്നും അല്ലാഹുവിന് ഗോപ്യമല്ല. അതിനാൽ പ്രസ്തുത കർമ്മങ്ങളുടെ അടിസ്ഥാനത്തിൽ മനുഷ്യരുടെ രക്ഷയെയും ശിക്ഷയെയും സംബന്ധിച്ച് അല്ലാഹു നന്നായി അറിയുന്നുണ്ട്.